

رجوع إلى القرآن كونه



تعارف

PROSPECTUS

٢٠ - ١٢٣٩ھ / 2018-19ء



انجمن خدم القرآن
سندھ کالجی رجسٹرڈ
قرآن اکیڈمی

www.QuranAcademy.com

رُجُوعٌ إِلَى الْقُرْآنِ كَوْنًا

تعارف

PROSPECTUS

۲۰ - ۲۳۹ھ / 2018-19ء



قرآن اکیڈمی

انجمن خدم القرآن
سندھ، کراچی، رجسٹرڈ

www.QuranAcademy.com

تعارف رجوع الی القرآن کورس	:	عنوان
مدیر مطبوعات، انجمن خدام القرآن سندھ، کراچی۔	:	ناشر
مرکزی دفتر: B-375 علامہ شبیر احمد عثمانی روڈ،		
بلاک 6، گلشن اقبال، کراچی۔		
فون: +92-21-34993436-7		
شعبہ مطبوعات، قرآن اکیڈمی بسین آباد،	:	مقام اشاعت
شارع قرآن اکیڈمی، بلاک 9، فیڈرل بی ایریا، کراچی۔		
فون: +92-21-36806561		
Publications@QuranAcademy.com	:	ای میل
www.QuranAcademy.com	:	ویب سائٹ
رمضان المبارک 1439ھ جون 2018ء	:	طبع
1000	:	تعداد

ملک بھر میں قرآن اکیڈمیز و مراکز

Karachi:

Quran Academy Defence 021-35340022-4
 Quran Academy Yaseenabad
 021-36337361 - 36806561
 Quran Academy Korangi 021-35074664
 Quran Institute Gulistan-e-Johar 021-34030119

Hyderabad:

Quran Academy Qasimabad 022-2106187
 Quran Institute latifabad 022-3860489

Sukkur:

Quran Markaz Sukkur 071-5807281

Quetta:

Quran Academy Quetta 081-2842969

Jhang:

Quran Academy Jhang 047-7630861 -
 7630863

Faisalabad:

Quran Academy Faisalabad 041-2437618

Lahore:

Quran Academy Lahore 042-35869501-3

Multan:

Quran Academy Multan 061-6510451 -
 6520451

Islamabad:

Quran Academy Islamabad 051-2605725

Gujranwala:

Quran Markaz Gujranwala 055-3891695 -
 0334-4600937

Peshawar:

Quran Markaz Peshawar 091-2584824 -
 2019541

Malakand:

Quran Markaz Temargara 0945-601337

Azad Kashmir:

Quran Markaz Muzaffarabad 0982-2447221

فہرست

04	تعارف انجمن خدام القرآن سندھ، کراچی
07	رجوع الی القرآن کورس
09	کورس کا نصاب
15	قواعد و ضوابط
16	مقامات تدریس

تعارفِ انجمنِ خدام القرآن سندھ، کراچی

ہر باشعور اور دردمند مسلمان یہ سوچنے پر مجبور ہے کہ مسلمانوں کے موجودہ زوال، انتشار، انحطاط اور زبوں حالی کی کیا وجہ ہے؟ اور اس پستی سے نکلنے کا کیا طریقہ ہے؟ اُمت کے کئی خیر خواہوں نے مسلمانوں کی موجودہ پستی کے اسباب بیان کیے ہیں۔ ان میں سے جس سبب پر قرآن حکیم، احادیثِ مبارکہ، اقوالِ صحابہ کرام رضی اللہ عنہم، اور سلفِ صالحین رضی اللہ عنہم سے لے کر دورِ حاضر کے علمائے حق کی آراء اور مفکرینِ اسلام کا تجزیہ متفق نظر آتا ہے وہ یہ ہے کہ:

”مسلمانوں کا عروج و زوال قرآن مجید سے قربت یا اُس سے دوری پر منحصر ہے اور مسلمانوں کو موجودہ افسوس ناک صورتِ حال سے نکلنے کے لیے قرآن حکیم سے اپنے تعلق کو زندہ اور مضبوط کرنا ہوگا۔“

محترم ڈاکٹر اسرار احمد رحمۃ اللہ علیہ بفضلہ تعالیٰ ایک طویل عرصے تک تحریر و تقریر کے ذریعے اُمت کو اس کی زبوں حالی کے اصل سبب یعنی قرآن حکیم سے دوری سے آگاہ فرماتے رہے اور اصلاحِ احوال کے لیے قرآن مجید کے حقوق ادا کرنے پر زور دیتے رہے۔ ۱۹۷۲ء میں ڈاکٹر صاحب رحمۃ اللہ علیہ نے اسی مقصد کے لیے ایک ادارہ ”مرکزی انجمن خدام القرآن لاہور“ کے نام سے قائم کیا جس کے حسب ذیل اغراض و مقاصد طے کیے گئے:

- عربی زبان کی تعلیم و ترویج
- قرآن مجید کے مطالعے کی عام ترغیب و تشویق
- علوم قرآنی کی عمومی نشر و اشاعت
- ایسے نوجوانوں کی مناسب تعلیم و تربیت جو تعلیم و تعلیم قرآن کو مقصدِ زندگی بنا لیں، اور
- ایک ایسی قرآن اکیڈمی کا قیام جو قرآن حکیم کے فلسفہ و حکمت کو وقت کی اعلیٰ ترین علمی سطح پر پیش کر سکے۔

مندرجہ بالا اغراض و مقاصد کے حصول کے لیے مرکزی انجمن خدام القرآن، لاہور کی اندرون و بیرون ملک کئی شاخوں کا قیام عمل میں آیا۔ ان ہی میں سے اڈیلین شاخ ہے ”انجمن خدام القرآن سندھ، کراچی“۔ انجمن خدام القرآن سندھ، کراچی کا قیام ۱۹۸۶ء میں عمل میں آیا۔ اس انجمن کے تحت ۱۹۹۱ء میں قرآن

اکیڈمی ڈیفنس قائم ہوئی اور اسی سال اکیڈمی میں تعلیمی و تدریسی سرگرمیوں کا آغاز ہو گیا۔ یہاں تسلسل کے ساتھ حضرات و خواتین کے لیے صبح کے اوقات میں رجوع الی القرآن کورس جاری ہے۔ اس کے علاوہ شام کے اوقات میں عربی گرامر اور تجوید کی کلاسیں بھی منعقد کی جاتی ہیں۔ بچوں اور بچیوں کی ناظرہ تعلیم کے لیے علیحدہ مدرسے قائم ہیں۔ گرمیوں کی چھٹیوں میں طلبہ و طالبات کے لیے سمر کورس کا انعقاد کیا جاتا ہے۔ اس کے علاوہ شعبہ سمع و بصر کے تحت دروس قرآن اور دیگر کورسز کی آڈیو اور ویڈیو کی تیاری کا کام بھی جاری ہے جنہیں سی ڈیز، ڈی وی ڈیز اور میموری کارڈز پر استفادہ عام کے لیے منتقل کیا جاتا ہے اور اس کے علاوہ کئی ٹی وی چینلوں کے لیے دینی پروگرام بھی ریکارڈ کر کے بھیجے جاتے ہیں۔

بھرا اللہ ۱۹۹۵ء میں کورنگی میں قرآن مرکز کا قیام عمل میں آیا جسے ۲۰۱۷ء میں قرآن اکیڈمی کا درجہ دیا گیا۔ یہاں تسلسل کے ساتھ خواتین کے لیے قرآن فہمی کورس جاری رہا ہے۔ گزشتہ سال بفضلہ تعالیٰ رجوع الی القرآن کورس برائے حضرات و خواتین کا آغاز کیا گیا۔ نومبر ۲۰۰۸ء سے اس مرکز میں "The Hope Islamic Secondary School" کے نام سے نرسری تا میٹرک اسکول کا آغاز کر دیا گیا۔ منصوبہ یہ ہے کہ اس اسکول میں جدید علوم کے ساتھ ساتھ طلبہ و طالبات کو عربی گرامر، بنیادی دینی تعلیمات اور قرآن حکیم کا مکمل ترجمہ بھی پڑھایا جائے۔ بھرا اللہ ۲۰۰۵ء میں انجمن کے تحت قرآن اکیڈمی یسین آباد اور ۲۰۰۶ء میں قرآن مرکز گلستان جوہر کا قیام عمل میں آیا جسے ۲۰۱۷ء میں قرآن انسٹیٹیوٹ کا درجہ دیا گیا ان دونوں مقامات پر بھی رجوع الی القرآن کورس اور دیگر تعلیمی و تدریسی سرگرمیوں کا آغاز ہو گیا۔

شہر کے وسط میں واقع قرآن اکیڈمی یسین آباد میں ۲۰۰۵ء سے تسلسل کے ساتھ یہ کورس جاری ہے جس سے سیکڑوں حضرات و خواتین مستفید ہو چکے ہیں۔ مزید یہ کہ یسین آباد میں بچوں اور بچیوں کے لیے ناظرہ قرآن حکیم پڑھانے جب کہ بچوں کے لیے حفظ قرآن کا بندوبست مدرسہ البنین والبنات کے تحت کیا گیا ہے جس سے اہل محلہ خوب فائدہ اٹھا رہے ہیں۔ قرآن اکیڈمی یسین آباد میں شعبہ مطبوعات بھی قائم ہے جس کے زیر اہتمام کئی کتب شائع ہو چکی ہیں۔ بایں ہمہ شعبہ آئی ٹی، مکتبہ، مختصر دورانیے کے کئی کورس اور دیگر کئی دینی سرگرمیاں جاری و ساری ہیں۔

۲۰۰۷ء میں لاندھی میں قرآن مرکز کی تعمیر مکمل ہوئی اور یہاں بھی قرآنی تعلیمات کا آغاز ہو گیا۔ ان

بڑے مراکز کے علاوہ شاہ فیصل کالونی، گلزارِ جبری، ڈیفنس فیز 2 اور کراچی ایڈمن سوسائٹی میں بھی چھوٹے مراکز قائم ہیں۔ ان تمام مراکز میں مختلف دورانیے کی عربی گرامر کلاسیں بھی صبح اور شام باقاعدگی سے جاری ہیں۔ ہر سال موسمِ گرما کی تعطیلات میں طلبہ و طالبات کے لیے دینی و تربیتی سہر کورس منعقد کیا جاتا ہے۔ دروس و ترجمہ قرآن کی ہفتہ وار محافل کا سلسلہ بھی بحمد اللہ قائم ہے۔

قرآن انسٹیٹیوٹ لطیف آباد شہر حیدرآباد کے قلبِ لطیف آباد یونٹ نمبر 2 میں واقع ہے جو کہ ۲۰۱۲ء سے قائم ہے۔ اس ادارے میں ”رجوع الی القرآن کورس“ کے علاوہ ”سنڈے عربی گرامر کورس“، شام کے اوقات میں ”دینیات کورس“، دن میں بچوں کے لیے ”ناظرہ قرآن حکیم“، بچوں کے لیے ”سنڈے مطالعہ قرآن حکیم کورس“ کے ساتھ ساتھ سلسلہ وار درس قرآن، درس حدیث، سیرت النبی ﷺ اور دیگر اصلاحی و فکری موضوعات پر دروس کا اہتمام کیا جاتا ہے۔ مزید برآں مطالعے کے لیے ایک وسیع لائبریری بھی موجود ہے۔

ذٰلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ

اِس سَعَادَت بَزُوْر بَارُوْنِيَسْت تَانَهْ مَحْشَد، خَدَائے مَحْشَدَه

رجوع الی القرآن کورس

One Year Certificate Course In Islamic Studies

موجودہ دور میں ہم مسلمانوں کا ایک بڑا المیہ یہ ہے کہ جو لوگ جدید تعلیم حاصل کرتے ہیں اور اپنی زندگی کے کئی قیمتی سال اسکولوں اور کالجوں کی نذر کر دیتے ہیں وہ بالعموم دینی تعلیم سے بالکل ناواقف ہوتے ہیں۔ اسی طرح معاشرے کے وہ افراد جو دینی تعلیم کے حصول کے لیے ابتدائی سے دینی مدارس کا رخ کرتے ہیں وہ اکثر و بیشتر دنیوی تعلیم کے میدان میں بہت پیچھے رہ جاتے ہیں۔ یہ ایک ناقابل تردید حقیقت ہے کہ ہمارے معاشرے کا اصل بہاؤ جدید تعلیم ہی کی جانب ہے۔ اس کا نتیجہ یہ ہے کہ پڑھے لکھے لوگوں کی ایک عظیم اکثریت گریجویشن اور ماسٹرز کی سطح تک تعلیم حاصل کرنے کے باوجود دینی تعلیم سے قطعی ناواقف ہوتی ہے بلکہ ان میں سے اکثر قرآن حکیم کو سمجھنا تو درکنار اسے ناظرہ پڑھنے کی صلاحیت سے بھی عاری ہوتے ہیں۔ گویا دینی لحاظ سے ایسے لوگوں کو پڑھے لکھے اُن پڑھ قرار دیا جائے تو غلط نہ ہوگا۔

بحیثیت مسلمان ہماری ایک نہایت اہم ذمہ داری ہے کہ دین کا بنیادی علم حاصل کریں اور بالخصوص قرآن حکیم کو جو سرچشمہ ہدایت ہی نہیں منبج ایمان و یقین بھی ہے سمجھ کر پڑھیں، اس سے ایمانی قوت حاصل کریں اور ہدایت و نصیحت اخذ کریں تاکہ عملی زندگی کو اس کے مطابق استوار کیا جاسکے۔ یہ چیز اگرچہ ہر مسلمان کے لیے لازم اور ضروری ہے لیکن اُن لوگوں کے لیے جنہوں نے جدید تعلیم کے حصول میں برس ہا برس صرف کیے ہوں، اُن کے لیے تو ناگزیر ہے کہ اس طرف متوجہ ہوں۔ اگر یہ لوگ علم قرآنی کے حصول سے غفلت کا مظاہرہ کرتے ہیں تو روزِ قیامت اللہ کے سامنے کیا عذر پیش کریں گے کہ جدید علوم حاصل کرنے کے لیے تو کئی سال اور کتنا سرمایہ صرف کیا لیکن علم قرآن کے حصول سے محروم رہے۔

قرآن حکیم سے استفادے کے لیے عربی زبان کو اس حد تک سیکھنا کہ قرآن حکیم پڑھتے ہوئے کسی ترجمے کی مدد کے بغیر براہِ راست مفہوم سمجھ میں آتا جائے، ناگزیر ہے۔ اسی طرح حدیث نبوی کو سمجھنے کے لیے، جو درحقیقت قرآن حکیم ہی کی شرح اور حکمت و احکام دین کا ایک عظیم خزانہ ہے، عربی زبان سیکھنا بے حد ضروری ہے۔

رجوع الی القرآن کورس کا مقصد یہی ہے کہ ایسے حضرات و خواتین کو جو جدید تعلیم حاصل کر چکے ہوں عربی زبان کے بنیادی قواعد اور ان بنیادی دینی علوم سے آراستہ کر دیا جائے جو قرآن حکیم کو پڑھنے، سمجھنے اور فہم دین کے حصول کے لیے ضروری ہیں۔ اس اجمال کی تفصیل یہ ہے کہ رجوع الی القرآن کورس کے ذریعے ۱۰ ماہ میں شرکاء کو:

- ♦ تجوید کے بنیادی قواعد سکھا کر اتنی مشق کروادی جائے کہ وہ قرآن حکیم کی صحیح طور پر تلاوت کر سکیں۔
- ♦ اتنی عربی پڑھادی جائے کہ عربی زبان کی گرامر کے بنیادی قواعد پر انہیں کسی حد تک دسترس حاصل ہو جائے تاکہ پھر کچھ اضافی محنت اور وقت لگا کر وہ اتنی استعداد حاصل کر لیں کہ قرآن حکیم کی تلاوت کرتے ہوئے اس کا مفہوم بھی انہیں ساتھ ساتھ سمجھ میں آتا چلا جائے اور قرآن حکیم سے ہدایت و نصیحت اخذ کرنے میں آسانی ہو۔
- ♦ قرآن حکیم کے منتخب مقامات کے مطالعے اور تدریس کے ذریعے دین کا جامع تصور واضح انداز میں پیش کیا جائے تاکہ یہ بات واضح ہو جائے کہ ہمارا دین کیا ہے؟ وہ ہم سے کیا چاہتا ہے؟ مزید یہ کہ دینی ذمے داریاں ادا کرنے کی عملی صورت کیا ہو سکتی ہے؟
- ♦ علم حدیث سے متعلق بنیادی تفصیلات سے روشناس کرا دیا جائے اور چند منتخب احادیث کا مطالعہ کروا دیا جائے کیونکہ احادیث مبارکہ ہی سے احکام قرآنی کی مستند تشریح اور عملی تفصیلات فراہم ہوتی ہیں۔
- ♦ نبی اکرم ﷺ کی حیات طیبہ کے انفرادی و اجتماعی پہلوؤں کا مطالعہ کروا دیا جائے تاکہ زندگی بسر کرنے کے لیے عملی رہنمائی سامنے آسکے۔
- ♦ اس قابل بنانے کی کوشش کی جائے کہ وہ قرآن حکیم کے پیغام کو اور رجوع الی القرآن کی دعوت کو دوسروں تک پہنچا سکیں اور نبی اکرم ﷺ کے فرمان ”نَحْنُ بِكُمْ مِنْ تَعَلَّمَ الْقُرْآنَ وَعَلَّمَهُ“ (بخاری) ”تم میں سے بہترین لوگ وہ ہیں جو قرآن سیکھیں اور سکھائیں“ کے مطابق تعلیم و تعلیم قرآن کے مشن کو آگے بڑھانے کی سعادت حاصل کر سکیں۔

♦ رجوع الی القرآن کورس کا نصاب

♦ ناظرہ قرآن و تجوید

صحیح مخارج، تلفظ اور ادائیگی کے ساتھ تلاوت قرآن حکیم کی استعداد پیدا کرنے کے لیے علم تجوید کے بنیادی قواعد کی تعلیم دی جاتی ہے۔ مزید برآں ان قواعد کی مناسب حد تک مشق بھی کروادی جاتی ہے۔

نصاب:

- علم التجوید کے قواعد

- قواعد کا اطلاق (Application) اور ناظرے کی مشق

حوالہ جات:

- ”قواعد تجوید“ کے عنوان سے کتابچہ

- ”قواعد تجوید“ کے موضوع پر DVD (معلم: قاری سلیمان صاحب)

♦ عربی گرامر

عربی گرامر کے قواعد کی اس حد تک تعلیم دی جاتی ہے کہ قرآن حکیم کے مفہوم کو براہ راست سمجھا جاسکے۔

نصاب:

- آسان عربی گرامر (ناشر انجمن خدام القرآن سندھ، کراچی)

حوالہ جات:

- آسان عربی گرامر ویڈیو کیسٹس/VCDs/DVDs

♦ ترجمہ قرآن مع ترکیب

عربی گرامر کے قواعد کے اطلاق کے ساتھ قرآن حکیم کی منتخب سورتوں کا ترجمہ کروایا جاتا ہے تاکہ شرکاء میں قرآن حکیم کو براہ راست سمجھنے کی استعداد پیدا ہو سکے۔

نصاب:

- عربی گرامر کے بنیادی قواعد

- قواعد کا اطلاق (قرآن حکیم کے ذریعے)
 - کتاب بعنوان ”عربی گرامر برائے قرآن فہمی“ (مرتب: حافظ انجینئر نوید احمد رحمۃ اللہ علیہ)
 حوالہ جات:

- QTV پر نشر ہونے والے ”عربی گرامر برائے قرآن فہمی“ کے پروگرام کی VCDs
 (معلم: حافظ انجینئر نوید احمد رحمۃ اللہ علیہ)

- ♦ مطالعہ قرآن حکیم کا منتخب نصاب
- سورۃ العصر اور اس کی تشریح پر مشتمل قرآن حکیم کے منتخب مقامات کا تفصیلی طالبہ
 کروایا جاتا ہے تاکہ دین اسلام کا جامع تصور اور ایک مسلمان پر دین اسلام کے
 تقاضے اچھی طرح سے واضح کیے جاسکیں۔

نصاب:

- حصہ اول : سورۃ العصر اور اس کی تشریح پر مشتمل مقامات قرآنی
 - حصہ دوم : ایمان کی جملہ تفصیل پر مشتمل مقامات قرآنی
 - حصہ سوم : عمل صالح کی جملہ تفصیل پر مشتمل مقامات قرآنی
 - حصہ چہارم : جہاد فی سبیل اللہ کی جملہ تفصیل پر مشتمل مقامات قرآنی
 - حصہ پنجم : صبر و مصابرت کے بیان پر مشتمل مقامات قرآنی
 - حصہ ششم : فرائض دینی کا جامع تصور سورۃ الحدید کی روشنی میں
- حوالہ جات:

- کتاب بعنوان مطالعہ قرآن حکیم کا ”منتخب نصاب“ (مؤلف: محترم ڈاکٹر اسرار احمد رحمۃ اللہ علیہ)
- نکات برائے درس و تدریس (حصہ اول تا ششم) (مؤلف: حافظ انجینئر نوید احمد رحمۃ اللہ علیہ)
- الہدی سیریز کی کمپیوٹر CD (محترم ڈاکٹر اسرار احمد رحمۃ اللہ علیہ)
- منتخب نصاب تفصیلی دروس DVDs (محترم ڈاکٹر اسرار احمد رحمۃ اللہ علیہ)

♦ بیان القرآن

اس مضمون میں قرآن حکیم کی آیات کا ترجمہ، باہمی ربط، پس منظر اور مختصر تشریح
 بیان کی جاتی ہے تاکہ شرکاء تک قرآن حکیم کا انقلابی پیغام پہنچایا جائے اور پھر وہ بھی

قرآن حکیم کے داعی بن کر نو قرآن کو عام کرنے کی صلاحیت حاصل کر سکیں۔

نصاب:

– بیان القرآن (108) ویڈیوز

حوالہ جات:

– تفسیر عثمانی (مولانا شبیر احمد عثمانی رحمۃ اللہ علیہ)

– معارف القرآن (مولانا مفتی محمد شفیع رحمۃ اللہ علیہ)

– تفہیم القرآن (مولانا سید ابوالاعلیٰ مودودی رحمۃ اللہ علیہ)

– بیان القرآن کیسٹس CDs/VCDs/DVDs (مدرس: محترم ڈاکٹر اسرار احمد رحمۃ اللہ علیہ)

• حدیث و سنت

اس مضمون میں ”حدیث کی اہمیت و حجیت“ کے موضوع پر لیکچر دیے جاتے ہیں اور موجودہ دور میں حدیث کے حوالے سے جو اعتراضات اٹھائے جاتے ہیں، ان کے جوابات کی طرف شرکاء کی رہنمائی کی جاتی ہے۔ اس کے ساتھ ساتھ امام نووی رحمۃ اللہ علیہ کی کتابوں ”اربعین نووی“ اور ”ریاض الصالحین“ کے کچھ حصے کا مطالعہ کروایا جاتا ہے جس سے شرکاء کے ایمان و عمل کو جلا حاصل ہوتی ہے۔

نصاب:

– حجیت حدیث کے دلائل

– اربعین نووی (امام سبکی بن شرف النووی رحمۃ اللہ علیہ)

– ریاض الصالحین (امام سبکی بن شرف النووی رحمۃ اللہ علیہ)

حوالہ جات:

– سنت کی آئینی حیثیت (مولانا ابوالاعلیٰ مودودی رحمۃ اللہ علیہ)

– قرآن و سنت کا باہمی تعلق (آڈیو سی ڈی: محترم ڈاکٹر اسرار احمد رحمۃ اللہ علیہ)

– حجیت حدیث (مفتی محمد تقی عثمانی صاحب رحمۃ اللہ علیہ)

• مطالعہ سیرت النبی صلی اللہ علیہ وسلم

سنت رسول صلی اللہ علیہ وسلم کو اپنی انفرادی و اجتماعی زندگی میں عملی طور پر اپنانے کے لیے

ضروری ہے کہ رسول اللہ ﷺ کی حیاتِ طیبہ کا مختلف پہلوؤں سے مطالعہ کیا جائے۔ اس مقصد کے لیے شرکاء کو سیرۃ النبی ﷺ کے مختلف گوشوں کا مطالعہ کروایا جاتا ہے۔

نصاب:

- تجلیات نبوت (مولانا صفی الرحمن مبارکپوری رحمۃ اللہ علیہ)

حوالہ جات:

- سیرۃ المصطفیٰ ﷺ (مولانا ادریس کاندھلوی رحمۃ اللہ علیہ)

- الریحق المخبوم (مولانا صفی الرحمن مبارکپوری رحمۃ اللہ علیہ)

- سیرۃ النبی ﷺ (علامہ شبلی نعمانی رحمۃ اللہ علیہ، علامہ سید سلیمان ندوی رحمۃ اللہ علیہ)

- محسن انسانیت (مولانا نعیم صدیقی رحمۃ اللہ علیہ)

• عقیدہ و فقہ

دین اسلام کی بنیاد عقائد پر ہے، اس لیے ناگزیر ہے کہ ایک بندہ مومن ان عقائد سے واقفیت حاصل کرے جو نبی کریم ﷺ کی سنت، صحابہ کرامؓ کے تعامل اور سلف و خلف کے اجماع سے ہم تک پہنچے ہیں۔ اسی طرح اسلام میں عبادات کی اہمیت محتاج بیان نہیں اور جاننا چاہیے کہ کوئی عبادت اس وقت تک درست نہیں ہوتی جب تک اُسے سنتِ رسول ﷺ کے مطابق ادا نہ کیا جائے۔ چنانچہ اس مضمون میں روزمرہ کے فقہی مسائل اور عام طور پر پیش آنے والے فقہی ابواب کی بنیادی تعلیم شامل نصاب ہے۔

نصاب:

- فقہی اصطلاحات

- تعارفِ فقہ

- نماز: فضائل و مسائل

- طہارت: فضائل و مسائل

- زکوٰۃ: فضائل و مسائل

- روزہ: فضائل و مسائل

- رسوم: احکام و مسائل

- حج: فضائل و مسائل

— عقائد و بنیادی دینی تصورات (محترم ڈاکٹر اسرار احمد صاحب)

حوالہ جات:

— زبدۃ الفقہ (مولانا سید زوار حسین شاہ رحمۃ اللہ علیہ)

— آداب زندگی (مولانا یوسف اصلاحی رحمۃ اللہ علیہ)

— آسان فقہ (مولانا یوسف اصلاحی رحمۃ اللہ علیہ)

— بلوغ المرام (حافظ ابن حجر عسقلانی رحمۃ اللہ علیہ)

• تزکیہ و احسان

اصلاحِ باطن و تزکیہ نفس کے موضوع پر حضرت مولانا مفتی محمد شفیع صاحب رحمۃ اللہ علیہ کی کتاب دل کی دنیا کے منتخبات کا مطالعہ کروایا جاتا ہے۔

نصاب:

— اصلاحِ باطن — مجاہدے کی حقیقت

— ترکِ رذائل و کسبِ فضائل — توبہ کی عظمت و تاثیر

— ذکر و فکر — صبر و شکر

حوالہ جات:

— دل کی دنیا (حضرت مولانا مفتی محمد شفیع صاحب رحمۃ اللہ علیہ)

• فکرِ اسلامی

اس موضوع کے تحت بنیادی دینی موضوعات پر لیکچر دیے جاتے ہیں تاکہ شرکاء پر دین کا جامع تصور واضح ہو۔ نتیجتاً اُن میں دین پر عمل اور اُس کے نفاذ کی جدوجہد کرنے کا جذبہ بیدار اور عملی اقدامات کے لیے لائحہ عمل متعین ہو سکے۔

نصاب:

— جہاد فی سبیل اللہ — قرآن اور جہاد

— دین کا ہمہ گیر تصور — دینی فرائض کا جامع تصور

— مسلمانوں پر قرآن مجید کے حقوق — منہج انقلاب نبوی صلی اللہ علیہ وسلم

— مسلمان خواتین کے دینی فرائض — امت مسلمہ کا عروج و زوال اور تجدیدی مساعی

- اسلام کی نشاۃ ثانیہ... کرنے کا اصل کام! - اجتماعیت اور بیعت کی اہمیت
- قرآن اور جہاد - حیاتی عمل کے تین گوشے

حوالہ جات:

- مندرجہ بالا موضوعات پر کتب/آڈیو، ویڈیو کیسٹس (مکتبہ خدام القرآن)
- اہم دینی موضوعات (شائع کردہ انجمن خدام القرآن سندھ، کراچی)

♦ توسیعی محاضرات

موضوعات:

- فضیلت علم - تصویر اہل سنت والجماعت
- درس قرآن کی تیاری - عشرہ ذوالحجہ اور عید الاضحیٰ: فضائل و مسائل
- گھر میں دعوت کا کام کیسے کریں؟ - محرم الحرام: فضائل و مسائل
- سفر آخرت کے مراحل - علامہ اقبال کی نظم "بلیس کی مجلس شوریٰ"
- تنظیم الاوقات - جدیدیت اور روایت کی کشمکش
- میرا گھر، میری ذمہ داری

♦ سیرت صحابہ

صحابہ کرام رضی اللہ عنہم کی سیرت کا مطالعہ کروایا جاتا ہے کہ شرکاء کے اندر ایمان کی آبیاری ہو اور جذبہ عمل پیدا ہو سکے۔

◆ قواعد و ضوابط

- ◆ رجوع الی القرآن کورس میں داخلے کے لیے کم از کم تعلیمی قابلیت انٹر میڈیٹ یا مساوی ہے۔ تاہم استثنائی صورت میں کم قابلیت کے حامل طلبہ کی درخواست پر بھی غور کیا جاسکتا ہے۔ البتہ حتمی داخلہ انٹرویو کے بعد دیا جائے گا۔
- ◆ کورس کا دورانیہ 10 ماہ ہوگا۔ کورس کا آغاز عید الفطر کے تقریباً دو ہفتے بعد اور اختتام رمضان المبارک سے دو ہفتے قبل ہوگا۔
- ◆ اوقات تدریس:
 - پیر تا جمعرات 8:45 بجے صبح تا 1:00 بجے دن
 - جمعہ 8:45 بجے صبح تا 12:00 بجے دن
- ◆ بلا اجازت غیر حاضر رہنے والے، تاخیر سے آنے والے اور امتحانات میں غیر حاضر رہنے والے شرکاء کے خلاف تادیبی کارروائی کی جاسکتی ہے۔
- ◆ انتظامیہ اگر محسوس کرے کہ کوئی فرد کورس میں سنجیدگی سے شرکت نہیں کر رہا یا اس کا طرز عمل ادارے کے لیے نقصان دہ ہے تو اس کا نام کورس سے خارج کیا جاسکتا ہے۔
- ◆ کامیابی کی سند صرف ان طلبہ و طالبات کو دی جائے گی جن کی حاضری ہر مضمون میں کم از کم 70 فی صد ہو اور انہوں نے ہر مضمون کے امتحان میں کم از کم 40 فی صد نمبر حاصل کیے ہوں۔ امتحانات میں کامیاب نہ ہونے والے طلبہ کو کم از کم 50 فی صد حاضری کی بنیاد پر شرکت کی سند دی جائے گی۔
- ◆ فیس کوئی نہیں ہے البتہ اصحاب خیر سے اس ضمن میں عطیات کا خیر مقدم کیا جاتا ہے۔

♦ مقاماتِ تدریس

- ♦ قرآن اکیڈمی، خیابانِ راحت، درخشاں، ڈیفنس فیز VI، کراچی۔
فون: 4-021-35340022-021، موبائل: 0334-3088689
- ♦ قرآن اکیڈمی یسین آباد، شارعِ قرآن اکیڈمی، بلاک 9، فیڈرل بی ایریا، کراچی۔
فون: 0335-3218285، موبائل: 021-36806561
- ♦ قرآن اکیڈمی کورنگی
متصل مسجد طیبہ، سیکٹر 35/A زمان ٹاؤن، کورنگی نمبر 4، کراچی۔
فون: 0343-1216738، موبائل: 021-35074664
- ♦ قرآن انسٹیٹیوٹ گلستان جوہر
مسجد جامع القرآن، سالکین بسیرا پارٹمنٹ، بلاک 14، گلستان جوہر، کراچی۔
فون: 0323-4030119، موبائل: 021-34030119
- ♦ قرآن انسٹیٹیوٹ لطیف آباد
بنگلہ نمبر B-176 بلاک C، نزد کارڈیو ہسپتال، یونٹ 2، لطیف آباد، حیدرآباد۔
فون: 0345-2701363، موبائل: 022-3407694

انجمن خدام القرآن

کے قیام کا مقصد

منبع ایمان — اور — سرچشمہ یقین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشریح و اشاعت ہے

تا کہ اُمتِ مسلمہ کے فہم عناصر میں تجدیدِ ایمان کی ایک عمومی تحریک پائی جائے

اور اس طرح

اسلام کی نشاۃ ثانیہ — اور — غلبہٴ دینِ حق کے دورِ مآب کی

راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ